

# വിവാഹത്തെ കുറിച്ചുള്ള ദൈവിക പദ്ധതി



ഡോ. സനീഷ് ചെറിയാൻ  
ഡോ. ജോൺസൺ സി. ഫിലിപ്പ്

# One-Evening Free Books

## Compact Books For Busy People

This Is A Totally Free Resource Offered By The  
Brethren Research Group

BRG offers totally FREE Ebooks from its website at  
<http://FreeEbooks.Itz4u.com> and you can  
download numerous other ebooks from that site



This work is licensed under a [Creative Commons Attribution-NonCommercial-NoDerivatives 4.0 International License](https://creativecommons.org/licenses/by-nc-nd/4.0/).

This publication is released in Creative Commons and can freely be used by anyone anywhere under similar conditions. In fact, we encourage you to distribute this work freely for the sake of the gospel of Christ



# വിവാഹത്തെക്കുറിച്ചുള്ള

## ദൈവിക പദ്ധതി

ഡോ. സനീഷ് ചെറിയാൻ

ഡോ. ജോൺസൺ സി. ഫിലിപ്പ്

ദൈവത്തിന്റെ സൃഷ്ടിയിലും പദ്ധതിയിലും ഉൽകൃഷ്ടതയുള്ള സൃഷ്ടിയാണ് മനുഷ്യൻ. മനുഷ്യനെക്കുറിച്ചുള്ള ദൈവിക പദ്ധതി അതിവിപുലവുമാണ്. സകല ജീവജാലങ്ങളെയും സൃഷ്ടിച്ച ദൈവം അവയെല്ലാം മനുഷ്യനു വിധേയപ്പെട്ടും പ്രയോജനപ്പെട്ടും ഇരിക്കുന്നതിനുള്ള ക്രമീകരണമാണ് ചെയ്തത്. ആ നിലയിൽ മനുഷ്യ വംശത്തെക്കുറിച്ചുള്ള ദൈവിക പദ്ധതി അതിമഹത്തായതാണ്.

ദൈവം മനുഷ്യരെ ആണും പെണ്ണുമായി സൃഷ്ടിച്ചതിന്റെ ഒരു പ്രധാന ഉദ്ദേശം വംശവർദ്ധനയാണെന്നു തിരുവെഴുത്തു പറയുന്നു. ആ നിലയിൽ ദൈവം അവരെ അനുഗ്രഹിക്കുകയും ചെയ്തു (ഉൽപത്തി 1: 27-28). ഭാര്യയും മക്കളും കൊച്ചുമക്കളും ഉള്ള ജീവിതം യഹോവയുടെ അനുഗ്രഹവും ഭക്തന്റെ ഭാഗ്യവുമെന്നും തിരുവെഴുത്തു പറയുന്നു. (സങ്കീ. 128).

ആണ് പെണ്ണ് ബന്ധത്തിൽ ഇതര ജീവജാലങ്ങളിൽ നിന്നും വ്യത്യസ്തമായ ഒരു ക്രമീകരണമാണ് മനു

ഷ്യന് ദൈവം നൽകിയിരിക്കുന്നത്. ഇതര ജീവജാലങ്ങൾക്ക് ഇണ ചേരൽ എന്ന ക്രമീകരണം നൽകിയ ദൈവം മനുഷ്യനു ആജീവനാന്തം തുണയായുള്ള ജീവിതക്രമീകരണമാണ് നൽകിയിരിക്കുന്നത് (ഉൽപ്പത്തി 2:18).

മനുഷ്യസൃഷ്ടിയെക്കുറിച്ചുള്ള പ്രഥമ വെളിപ്പാടിൽ (Primary Revelation) സ്ത്രീയും പുരുഷനുമായി മനുഷ്യനെ സൃഷ്ടിച്ചതിന്റെ ഉദ്ദേശം സന്താനോൽപ്പാദനത്താൽ ഭൂമിയിൽ പെരുകുക (ഉൽപ്പത്തി 1:28) യാണെന്നു വെളിപ്പെടുത്തിയിരിക്കുന്നു. എന്നാൽ അതു ഏതു നിലയിലായിരിക്കണമെന്നതു പടിപടിയായുള്ള വെളിപ്പാടിലൂടെയാണ് (Progressive Revelation) വെളിപ്പെടുന്നത്. ആ നിലയിൽ തിരുവെഴുത്തിലെ ദൈവിക പദ്ധതി മനസ്സിലാക്കിയും അംഗീകരിച്ചും ജീവിക്കാൻ ദൈവം മനുഷ്യനെക്കുറിച്ചാഗ്രഹിക്കുന്നു.

മനുഷ്യൻ ഏകനായിരിക്കുന്നതു നന്നല്ല (ഉൽപ്പത്തി 1:18). അവന്നു തക്കതായ ഒരു തുണ ആവശ്യമായിരുന്നു. ദൈവം ആ തുണയെ ഒരുക്കി നൽകിയപ്പോൾ ഭാര്യയായാണ് നൽകിയത് (ഉൽപ്പത്തി 2:24,25). ഭാര്യാ ഭർത്തൃബന്ധത്തിന്റെ ഊഷ്മളത അനുഭവിക്കേണ്ടതിന് ദൈവം ആദാമിൽ നിന്നു തന്നെയാണ് അവന്നു തുണയെയും സൃഷ്ടിച്ചു നൽകിയത്. തന്മൂലം ഇവൾ ഇപ്പോൾ എന്റെ അസ്ഥിയും മാംസവും എന്നു പറയുവാൻ ആദാമിനു സാധിച്ചു. ദൈവം രണ്ടുപേരെ ഭാര്യാ ഭർത്താക്കന്മാരായി

ചേർക്കുമ്പോൾ ഈ നിലയിലുള്ള ബോധ്യവും ആസ്വാദ്യതയും ലഭിക്കും.

വിവാഹം എന്ന ഉടമ്പടിയിലൂടെയാണ് സ്ത്രീ പുരുഷന്മാർ ഭാര്യഭർത്താക്കന്മാരായിത്തീരുന്നത് (മലാഖി 2.14). ആകയാൽ വിവാഹം എന്തെന്നും വിവാഹത്തിൽ അന്തർലീനമായിരിക്കുന്ന ദൈവിക പദ്ധതികൾ എന്തെല്ലാമെന്നും നമുക്കു പരിശോധിക്കാം.

വിവാഹം എന്ത്?

ഒരു സ്ത്രീയും പുരുഷനും തമ്മിൽ പരസ്പര ഇഷ്ടത്താലും അംഗീകരണത്താലും ജീവിതാന്ത്യം വരെ ഒരുമിച്ചു ജീവിക്കുവാനായി ദൈവമുമ്പാകെ ചെയ്യുന്ന ഉടമ്പടിയാണ് വിവാഹം എന്നു പറയാം. ശാരീരികവും മാനസികവും ആത്മീകവും സാമൂഹികവുമായ ജീവിത സാഹചര്യങ്ങളിൽ സഹകരിച്ചു പോകുവാനുള്ള ഒരു ധാരണാപത്രം എന്നും പറയാം.

വിവാഹ ഉടമ്പടിക്ക് മനുഷ്യചരിത്രത്തോളം തന്നെ പഴക്കമുണ്ട്. വ്യത്യസ്ത സമൂഹങ്ങളിൽ വിവാഹരീതികളിൽ വ്യത്യാസമുണ്ടെങ്കിലും ലക്ഷ്യം ഏകീകൃതമാണ്.

വിവാഹം മാനുഷിക ആശയമോ സംവിധാനമോ അല്ല. അതു സ്രഷ്ടാവാം ദൈവത്താൽ സ്ഥാപിതമായ ഒരു ബന്ധമാണ് (ഉൽപത്തി 2:18). പുരുഷനു തക്ക തുണയായി ഹവ്വയെ ദൈവം നൽകുമ്പോൾ ശാരീരികവും ആത്മീകവും മാനസികവുമായി



അവർക്കുണ്ടായിരിക്കേണ്ട യോഗ്യതകളും കടപ്പാടുകളും ദൈവം വ്യക്തമായി നൽകുന്നുണ്ട്. കേവലം ഒരു കുട്ടാളി/ സഹായി എന്ന നിലയിലല്ല ദൈവം ഹൃദയെ ആദമിനു നൽകിയത്. ലൈംഗിക വികാരങ്ങളോടുകൂടി സൃഷ്ടിക്കപ്പെട്ട ഇരുവർക്കും തങ്ങളുടെ വികാരങ്ങൾ പങ്കുവയ്ക്കുവാൻ കഴിയുന്ന ശരീരഘടനയോടു കൂടിയാണ് അവരെ ദൈവം സൃഷ്ടിച്ചത്. ആ ബന്ധത്തിന്റെ ദൃഢതയും ഊഷ്മളതയും എന്നു പറയുന്നത് ലൈംഗിക ബന്ധമാണ് (ഉൽപ്പത്തി 2:24; 24:67). തന്മൂലം ആ ബന്ധം മാതാപിതാക്കളോടും സഹോദരങ്ങളോടുമുള്ള ബന്ധത്തിൽ നിന്നും ഭിന്നമായിരിക്കുന്നു.

ദാമ്പത്യ ജീവിതത്തിനു മതിയായ ശാരീരികക്ഷമതയില്ലെന്നറിയാവുന്നവർ അക്കാര്യം മറച്ചുവെച്ചു വിവാഹം കഴിക്കുന്നതു കൂടുംബ ബന്ധങ്ങൾ തകരാ നിടയാക്കും. അതു വിശ്വാസ വഞ്ചനയാണ്. അങ്ങനെയുള്ളവർ വിവാഹത്തിനു ബദ്ധപ്പെടുന്നതിനു പകരം തങ്ങളെക്കുറിച്ചുള്ള ദൈവഹിതം അറിഞ്ഞ് കർത്താവിനു വേണ്ടി ജീവിക്കാൻ സമർപ്പിക്കുന്നതാണ് ഉത്തമം (മത്തായി 19:12).

ഭാര്യഭർത്താക്കന്മാർ ശാരീരിക ബന്ധത്തിൽ ഏർപ്പെടണമെന്ന് ദൈവിക പദ്ധതിയാണ്. ആ പ്രവൃത്തിക്ക് അവർ പരസ്പരം കടപ്പെട്ടവരുമാണ്. (1 കൊരി. 7:3). ആ കടപ്പാട് നിറവേറ്റാനുള്ള ശാരീരികവും മാനസികവുമായ പങ്കാളി പ്രാപിച്ചവരായിരിക്കണം വിവാഹജീവിതത്തിനു തയ്യാറാകേണ്ടത്.

മനുഷ്യന്റെ വിവാഹജീവിതം സന്താനോല്പാദനം എന്ന ലക്ഷ്യത്തിലേക്ക് മാത്രമുള്ളതല്ല. മാനസികവും ആത്മീകവും സാമൂഹികവുമായ ഒത്തുചേരലിന്റെ വേദി കൂടിയാണ്. വിവാഹത്തിനു മുമ്പ് ആദാമും ഹവ്വയും വ്യക്തിപരമായി ദൈവത്തെ കണ്ടിരുന്നു. ദൈവിക ആലോചന അവർ ശ്രവിച്ചിരുന്നു. തങ്ങളുടെ ജീവിതത്തെക്കുറിച്ചുള്ള ദൈവിക പദ്ധതിയുടെ അറിവോടും ബോധ്യത്തോടും കൂടിയാണ് അവർ കുടുംബജീവിതത്തിലേക്ക് പ്രവേശിച്ചത്. അതുപോലെ തന്നെ പുതിയ നിയമവിശ്വാസികളും വിവാഹബന്ധത്തിലേർപ്പെടും മുമ്പ് ദൈവത്തെ വ്യക്തിപരമായി അറിഞ്ഞവരായിരിക്കണമെന്ന് ദൈവാത്മാവ് കല്പിക്കുന്നു. (2 കൊരി. 6:14). ആകയാൽ ഒരു ദൈവപൈതലിനെ സംബന്ധിച്ചിടത്തോളം വിവാഹം എന്നതു ശാരീരിക ആവശ്യം മാത്രം പരിഗണിച്ചു കൊണ്ടുള്ളതായിരിക്കരുത്. ആത്മീകവും ദൈവനാമ മഹത്വത്തിനു ഉതകുന്നതുമായിരിക്കണം.

സ്ത്രീപുരുഷന്മാരെ ഇണകളായല്ല, തുണകളായ ഭാര്യഭർത്താക്കന്മാരായാണ് ദൈവം യോജിപ്പിച്ചിരിക്കുന്നത്. ജീവിതത്തിലെ സുഖദുഃഖങ്ങൾ ഒരുമിച്ച് പങ്കുവയ്ക്കാനുള്ള മനസ്സുണ്ടായിരിക്കണം. ഭാര്യഭർത്താക്കന്മാർ ഒരുമിച്ചു വസിക്കേണ്ടവരാണ്. ദാവത്യജീവിതത്തിന്റെ ഊഷ്മളതയ്ക്കും ആത്മീകവും ധർമ്മികവുമായ ജീവിതസാക്ഷ്യത്തിനും അതു ഒഴിച്ചുകൂടാനാവാത്ത കാര്യമാണ് (1 കൊരി 7:5). പരസ്പരം വിട്ടുവീഴ്ചകൾ ചെയ്തു ക്ഷമിക്കുവാനും ഒരുമിച്ചു പാർക്കുവാനും ദമ്പതികൾക്കു കഴിഞ്ഞില്ലെ

ങ്കിൽ ദൈവനാമം ദുഷിക്കപ്പെടുന്ന സ്ഥിതിവിശേഷം ഉണ്ടാകും (1 പത്രോ. 3:7; എഫെ. 4:26-30).

വിവാഹം എന്നതു ദൈവസന്നിധിയിൽ മാനുഷമായ കാര്യമാണ് (എബ്രോ. 13:14). കാരണം അതു ദൈവം സ്ഥാപിച്ചതാണ്. ആ ദൈവം തന്നെ മനുഷ്യൻ ഏകനായിരിക്കുന്നതു നന്നല്ല എന്നും പറയുന്നു. എന്നാൽ ഈ ദൈവിക പദ്ധതിക്കെതിരായി ചിലർ വിവാഹം കഴിക്കാതിരിക്കുകയും വിവാഹം വിലക്കുകയും ചെയ്യുന്നുണ്ട്. ഇതു ദൈവിക പദ്ധതിക്ക് വിരോധമായ നിലപാടാണ്. ആത്മീക ശുശ്രൂഷാരംഗത്തുള്ളവർ വിവാഹിതരായിരിക്കണമെന്ന കല്പനയാൽ കാര്യം വ്യക്തമാകുന്നു. (എഫെ. 4:11, 1 തിമൊ. 3:2)

വിവാഹം ദൈവത്താൽ സ്ഥാപിതമാകയാൽ മാനുഷമായി കാണുകയും, നിർമ്മലതയിൽ വിവാഹജീവിതം നയിക്കുകയും വേണം.

### **വിവാഹത്തിനുള്ള അടിസ്ഥാനങ്ങൾ**

വിവാഹത്തിന് പ്രധാനമായും രണ്ട് അടിസ്ഥാനങ്ങൾ തിരുവചനവെളിച്ചത്തിൽ മനസ്സിലാക്കാം.

**1. ശാരീരിക ഘടന:** സർവ്വജ്ഞാനിയായ ദൈവം മനുഷ്യനെ സൃഷ്ടിച്ചപ്പോൾ ദാമ്പത്യജീവിതത്തിനുള്ള ശാരീരിക ഘടനയോടു കൂടിയാണ് മനുഷ്യനെ സൃഷ്ടിച്ചത്. ലൈംഗികത സ്ത്രീക്കും പുരുഷനും



ജന്മനായുള്ള കഴിവായി നൽകിയിരിക്കുന്നു. ആ കഴിവ് എങ്ങനെ ഉപയോഗിക്കണമെന്നതിലും വ്യക്തമായ നിർദ്ദേശങ്ങൾ ദൈവം നൽകുന്നുണ്ട്. ആ കഴിവ് അതിൽ തന്നെ വിശുദ്ധവും മാനുവുമാണ്. ഇതു ദൈവിക ദാനമായി കണ്ടു സൂക്ഷ്മതയോടെ കൈകാര്യം ചെയ്യേണ്ടതുണ്ട്. ഭാര്യാഭർത്തൃബന്ധത്തിൽ മാത്രം വ്യാപാരം ചെയ്യപ്പെടേണ്ട ഈ കഴിവ്, ദുർവിനിയോഗം ചെയ്യരുതെന്നും തിരുവെഴുത്തു കൽപ്പിക്കുന്നു.

**2. ദൈവിക പദ്ധതി:** ദാമ്പത്യജീവിതം ദൈവത്താൽ സ്ഥാപിതമാണ്. മാനുഷിക ബന്ധങ്ങളിൽ ഏറ്റവും ദൃഢമായ ഒന്നായി ദൈവം അതിനെ കല്പിച്ചാക്കിയിരിക്കുന്നു. “അതുകൊണ്ട് പുരുഷൻ അപ്പനെയും അമ്മയെയും വിട്ടുപിരിഞ്ഞ് ഭാര്യയോട് പറ്റിച്ചേരും; അവർ ഏകദേഹമായിത്തീരും.” (ഉൽപ. 2:24; മത്താ. 19:4-6). സ്ത്രീ പുരുഷന്മാരെ ഭാര്യാഭർത്താക്കന്മാരായി ദൈവം കൂട്ടി ചേർക്കുമ്പോൾ അവർ ലൈംഗിക ബന്ധത്താൽ പറ്റിച്ചേർന്നു ഏകദേഹമായിത്തീരണം എന്നതു ദൈവിക പ്രമാണമാണ്. ആകയാൽ അവർ ഇനി രണ്ടല്ല; ഒരു ദേഹമത്രേ ആകുന്നു.

സ്ത്രീയെയും പുരുഷനെയും ദൈവം പൂർണ്ണതയുള്ളവരായാണ് സൃഷ്ടിച്ചതെങ്കിലും, പാപം നിമിത്തം പല ന്യൂനതകളും മനുഷ്യവംശത്തിൽ കടന്നു കൂടി. രോഗദുഃഖങ്ങളും അംഗവൈകല്യങ്ങളും എന്ന പോലെ ലൈംഗിക ന്യൂനതകളും മനുഷ്യർക്കിടയിൽ

കടന്നുവന്നു. വിവാഹജീവിതത്തിനു ലൈംഗിക ന്യൂനതകൾ പ്രശ്നമായിത്തീരുമെന്നതിനാൽ ഓരോരുത്തരും തങ്ങളുടെ അവസ്ഥ മനസ്സിലാക്കി തീരുമാനങ്ങൾ എടുക്കേണ്ടതുണ്ട്.

വിശ്വാസികളുടെയിടയിൽ വിശ്വാസ വഞ്ചന ഏറ്റവും മധികം നടമാടുന്ന വേദിയാണ് വിവാഹം. മാനസിക വിഭ്രാന്തി, ശാരീരിക ന്യൂനതകൾ, അനാത്മീകത തുടങ്ങി ഒരു വിശ്വാസിയുടെ വിവാഹത്തിനുള്ള തടസ്സങ്ങളെ മുടിവെച്ച് ചിലരെങ്കിലും വിവാഹം നടത്തുന്നു. ചില ശുശ്രൂഷകരും ഇക്കാര്യത്തിൽ കുറ്റക്കാരാണ്. വേറെ ചിലർ സത്യം അറിഞ്ഞാലും പണം, പാരമ്പര്യം, പ്രശസ്തി എന്നിവയെപ്രതി വിവാഹത്തിനു മക്കളെ ഏൽപ്പിച്ചുകൊടുക്കുന്നു. അനാത്മീകരായ മക്കളെ നന്നാക്കാൻ സത്യം മറച്ചുവെച്ച് ആത്മീകരായവരെക്കൊണ്ട് വിവാഹം കഴിപ്പിക്കുന്നവരുമുണ്ട്. ഇത്തരം പ്രവണതകളുടെ ആത്യന്തികഫലമെന്നതു ദൈവനാമം ദുഷിക്കപ്പെടുന്നു എന്നത്രേ.

അടുത്തകാലത്തായി, വേർപ്പെട്ട ദൈവ ജനത്തിനിടയിൽ വിവാഹമോചനങ്ങൾ വർദ്ധിക്കുവാൻ കാരണവും മുൻ പരാമർശിച്ച വിഷയങ്ങളാണ്. മുൻ കാലങ്ങളിലും വിവാഹരംഗങ്ങളിൽ ചതികൾ നടന്നിട്ടുണ്ടെങ്കിലും ദൈവഹിതമെന്നു ചിന്തിച്ച് വിശ്വാസികൾ അവയുൾക്കൊണ്ട് ജീവിച്ചിരുന്നു. എന്നാൽ അനാത്മീകതയും അധർമ്മീകതയും വ്യക്തിസ്വാതന്ത്ര്യവും വർദ്ധിച്ച ആധുനിക യുഗത്തിൽ യുവതീയുവാക്കൾ വിവാഹമോചനം നടത്താനും മടിക്കില്ലെന്ന

സ്ഥിതി വന്നിരിക്കുന്നു. നിസ്സാരപ്രശ്നങ്ങളുടെ പേരിൽ പോലും വിവാഹമോചനം തേടുന്നവരുണ്ട്. ദാമ്പത്യജീവിതത്തിൽ ദൈവഹിതം മനസ്സിലാക്കുന്നതിലെ പരാജയവും വിശ്വാസികളുടെയിടയിലെ ചതിപ്രയോഗങ്ങളും ഇതിലേക്കു വാതിൽ തുറക്കുന്നു എന്നു പറയുന്നതു തെറ്റാവില്ല.

ദൈവം വെറുക്കുന്നതായ വിവാഹമോചനം ദൈവജനത്തിനിടയിൽ ഉണ്ടാകാതിരിപ്പാൻ വിവാഹാലോചനകളിൽ സത്യസന്ധത പാലിക്കുവാൻ നാം ശ്രദ്ധിക്കണം. അനാത്മീകരായ മക്കളെ നന്നാക്കാൻ ആത്മീയവരായവരെക്കൊണ്ടു കല്ല്യാണം കഴിപ്പിക്കുന്ന പ്രവണതയ്ക്ക് ശുശ്രൂഷകന്മാർ കൂട്ടുനിൽക്കാതിരിക്കണം. രക്ഷിക്കപ്പെടാത്തവരെ കല്ല്യാണം കഴിപ്പിക്കാൻ സ്നാനപ്പെടുത്തി വിശ്വാസിയായാക്കുന്ന പ്രവണതകളെയും സ്ഥലം സഭകൾ നിരുത്സാഹപ്പെടുത്തണം. അവിശ്വാസികളുമായി ദൈവമക്കളെ ഇണയില്ലാപ്പിണ ചേർത്താൽ ശിക്ഷ ലഭിക്കാതിരിക്കില്ല. ആത്മീകശോഷണവും ദൈവഭയമില്ലായ്മയുമാണ് ആത്മീക ഗോളത്തിൽ വിവാഹമോചനം വിളിച്ചുവരുത്തുന്നതും. വിവാഹമോചനത്തെ ഏതു കാരണത്താലും അനുവദിക്കുന്നതു വചനത്തോടുള്ള വെല്ലുവിളിയാണ്.

## എഴുത്തുകാർ

**ഡോ. ജോൺസൺ സി. ഫിലിപ്പ്:**

ഊർജ്ജ തന്ത്രത്തിലും ദൈവശാസ്ത്രത്തിലും ഡോക്ടറേറ്റു നേടിയിട്ടുള്ള ഇദ്ദേഹം ക്രിസ്തീയ ന്യായവാദജ്ഞാനം എഴുത്തുകാരനുമാണ്. ഇദ്ദേഹത്തിന്റെ തുലികയിൽ നിന്നും 10,000ൽപരം ലേഖനങ്ങളും 100ൽ പരം പുസ്തകങ്ങളും ക്രൈസ്തവ കൈരളിക്ക് ലഭിച്ചിട്ടുണ്ട്



**ഡോ. സനീഷ് ചെറിയാൻ :** സോഷ്യോളജിയിൽ



ബിരുദാനന്തര ബിരുദവും ദൈവശാസ്ത്രത്തിലും വേദപുസ്തകശാസ്ത്രത്തിലും ഡോക്ടറേറ്റും നേടിയിട്ടുള്ള ഇദ്ദേഹം സോഷ്യോളജിയിൽ ഗവേഷണം നടത്തുന്നു. ഇദ്ദേഹം സമ്പൂർണ്ണ ദൈവശാസ്ത്രം, ക്രിസ്തീയ ന്യായവാദശാസ്ത്രം, സത്യം ബൈബിൾ

എൻസൈക്ലോപീഡിയ തുടങ്ങിയ ഗ്രന്ഥങ്ങളുടെ രചനയിൽ പങ്കുവഹിച്ചിട്ടുണ്ട്.

## Come, Let Us Go Back To The Bible!

Please Join The Mission of Brethren Research Group



Every reform movement comes to slumber in a century or less. There are practically no exceptions in the last two millinnia of church history. Thus each generation needs Ezras and Nehemiahs to rebuild the foundations that were once laid down but which are in ruins now! The only solution is to go back to the Bible and its fundamentals.

The authors stand unashamedly and without wavering on the following fundamental principles: Bible Alone (Sola Scriptura), Faith Alone (Sola Fide), Grace Alone (Sola Gratia), Christ Alone (Solus Christus). With this in mind we bring to you a set of writers who stand strong on these principles.

Please join this movement by distributing copies of this Ebook in any format (electronic, print, on CDs, pen drives) to your family, friends, and church members. Announce it on your website and in your bulletins. Ask people to download and read it.

All books can always be downloaded free from

<http://FreeEbooks.Itz4u.com>

Remember, a mere **five** minutes spent by you to introduce these FREE Ebooks to a friend in need can transform his entire life, so do make this investment today itself!